


فہم نین کی این اوڈن مس
جس برکتی ہو سیکر خلدین میں



وقتِ حیات



اہل سنت و جماعت کی مرکزی دینی کرسٹیانہ

دارالعلوم امجدیہ



پروفیسر ایف ایف رضوی

شائع کردہ -

فہرست

صفحہ نمبر	اسمائے گرامی	مضامین	نمبر شمار
06	شیخ الحدیث محمد اسماعیل ضیائی	میاں بیوی کب تک؟	1
12	علامہ سید شاہ تراب الحق قادری	توہین رسالت، ایک اہم مسئلہ	2
17	علامہ اکرام المصطفیٰ	علامہ عبدالمصطفیٰ! زہری کی رحلت	3
21	صاحبزادہ فضل کریم	امام احمد رضا خان فاضل بریلوی علیہ الرحمہ	4
22	علامہ محمد الیاس قادری	سیدی قطب مدینہ	5
33	علامہ کوکب نورانی	دہشت گردی اور اسلام	6
60	مفتی عبدالعزیز حنفی	نکل کر خانقاہوں سے ادا کر رسم شیری	7
65	علامہ محمد رفیق عباسی	ان کی باتیں یاد رہیں گی	8
72	علامہ محمد اسحاق قادری	الکوکیۃ المہدیہ فی مناقب ابی حنیفہ	9
74	علامہ صوفی محمد حسین نقشبندی	رعایا کی خبر گیری	10
75	مفتی محمد صابر امجدی	غیرت مسلم زندہ ہے	11
79	مفتی سید صابر حسین	اسلام اور رسک مینجمنٹ	12
84	علامہ اشتیاق احمد سلطانی	طلباء کی تربیت میں علماء و مشائخ کا کردار	13
90	علامہ غلام محمد	اخلاق و آداب	14
97	علامہ محمد عثمان برکاتی	مسلمان سائنسدان	15
103	علامہ مبارک عباسی	توہین رسول کی سزا قتل	16
110	مفتی محمد اسماعیل نورانی	فقہی خدمات میں خلافت راشدہ کا کردار	17
118	محمد سعید رضا قادری	آہ! امت مسلمہ کس حال میں ہے	18

دہشت گردی اور اسلام

علامہ ڈاکٹر کوکب نورانی اوکاڑوی

دہشت گردی کسے کہتے ہیں؟ کیا دین اسلام میں اس کا کوئی تصور ہے؟ بالترتیب اس کی تفصیل ملاحظہ ہو:

(جنوبی افریقہ کے ریچ ام کھن ڈو، نیویارک ٹائمز کے سرگے شے مان، یونیورسٹی آف کیلی فورنیا، راروان کے مارک لیوائن، معروف صحافی ریبکا اسکاروف اور مارک ڈیری، افسانہ نگار رچرڈ فورڈ، کونز کالج اور گریجویٹ سینٹر کولمبیا یونیورسٹی کے پروفیسر جان جیرلیسی، اسرائیلی پارلیمنٹ (کنسیٹ) کے رکن عزمی بشارہ، فرانس کے مشہور فلسفی جین برکونٹ، لاطینی امریکا کے ناول نگار ایڈوارڈو گلیانو، میساچوسٹس انسٹی ٹیوٹ آف ٹیکنالوجی کے پروفیسر نوم چومسکی، ہندوستان کی انگریزی ناول نگار ارون دھتی رائے، ترکی کے ناول نگار ادرحان پاک، مصر کی ڈاکٹر نوال السعداوی، برطانیہ کے صحافی رابرٹ فسک، ایران کے محسن مخمل باف، یونیورسٹی آف ٹیکساس اسٹن امریکا کے راہل مہاجن، امریکی فری پریس کے کرسٹوفر بولن کی مطبوعہ

تحریروں سے کچھ اقتباس ملاحظہ ہوں۔) ”بے گناہ شہریوں کے خلاف طاقت کے ایک ایسے استعمال یا استعمال کی دھمکی کو دہشت گردی سے تعبیر کیا جاتا ہے جو کسی سیاسی یا معاشرتی تبدیلی لانے کی غرض سے ہو۔ کسی حکومت کو دھمکانے خوف زدہ کرنے اور اپنے سیاسی اور معاشرتی مقاصد کو آگے بڑھانے کے لئے اس حکومت کی شہری آبادی یا اس کے کسی حصے کی جان و مال کے خلاف یا تشدد کا غیر قانونی استعمال دہشت گردی ہے۔ حیاتیاتی، کیمیائی یا جوہری ترکیبوں کے علاوہ سیاسی بنیاد پر کیے جانے والے قتل دہشت گردی ہیں۔ ان تمام جنگی جرائم کو دہشت گردی شمار کیا گیا ہے جن کا دنیا کی اکثر حکومتوں خاص طور پر بڑی طاقتوں نے ارتکاب کیا ہے۔ دہشت گردی یا دہشت گرد کے الفاظ کو پہلی مرتبہ مارچ 1773ء سے جولائی 1794ء تک فرانسیسی حکومت کے برپا کیے ہوئے عہد دہشت کے لئے استعمال کیا گیا۔ حکومت مخالف سرگرمیوں کے اظہار کے لئے

دہشت گرد کے لفظ 1866ء میں آئر لینڈ اور 1883ء میں روس کے حوالے سے تحریری شکل میں آیا۔ دہشت زدگی کی سب سے عام کارروائی وہ اذیت ہے جو حکومتیں خود اپنی شہریوں کو پہنچاتی ہیں۔ ہتھیاروں کی روز افزوں عالمی تجارت نے جو ہر سطح پر تشدد کو تیز کرتی ہے ایسے لوگوں کی شکایتوں میں اضافہ کر دیا ہے جنہیں تشدد کے خلاف شکایت ہے۔ سن تیس سے چالیس کی دہائیوں میں زیر زمین کام کرنے والے یہودیوں کو دہشت گرد کہا جاتا تھا۔ ہمارے چاروں اطراف موجود یہ دنیا اپنے آپ کو ان اصلاحات اور تصورات کے ذریعہ بیان کرنے لگی ہے جن کے مفہوم سے ہم پوری طرح واقف نہیں، دہشت گردی کا تصور بھی ایسا ہی لفظ ہے۔ اس میں بے پنہاں درد و اذیت کا ہم تصور کر سکتے ہیں مگر اس اصطلاح کا مفہوم کیا ہے؟ دہشت گردی کی اصطلاح کی کوئی عالمی طور پر متفقہ تعریف نہیں ہے مگر اس میں بار بار دہرائے جانے والے چند موضوعات ہیں جن میں مندرجہ ذیل شامل ہیں: تشدد جو سیاسی یا سماجی مقصد کے تحت ہو، خوف زدہ کرنے کی کوشش ہو اور اس عمل کا رخ شہریوں اور دوسرے ایسے لوگوں کی طرف کر دیا جائے جو لڑائی میں شریک نہیں ہیں۔ دہشت گردی سیدھے سادھے تشدد سے بڑھ کر ہے جس میں صرف دو فریقین کی سرورت ہوتی ہے، ایک جارحیت کرنے والے یا جارح اور دوسرا اس کا شکار (Victim)۔ دہشت گردی کے لئے ایک تیسرے فریق کی بھی ضرورت پڑتی ہے، جو

ان تمام واقعات سے مرعوب یا خوف زدہ ہو جائیں جو جارحیت کے شکار کے ساتھ پیش آرہے ہیں۔ دہشت گردی کی کارروائی کا ایک اہم درجہ ان کارروائیوں پر مشتمل ہے جن پر عمل درآمد یا جن کی ہدایت و منصوبہ بندی، براہ راست یا بالواسطہ طور پر ریاست کی طرف سے کی گئی ہو یا پھر ریاست نے اجازت دے دی ہو، چاہے اس ریاست کی اپنی فوج یا پولیس براہ راست ملوث نہ ہو، مگر یہ بعض قاتل دستوں کو تفویض کر دی گئی ہو۔ اپنے طریقے اور مقصد میں دہشت گردی، انسانی عمل، قانون اور تصادم کے اصولوں کی خلاف ورزی ہے اس کا مقصد ہے حادثاتی و سرسری سفاکی کے مظاہرے کے عمل کے ذریعے سے ہمت کو توڑنا، غیر انسانی بنانا، تذلیل کرنا اور خوف زدہ کرنا۔ ایک شخص کے نزدیک جو دہشت گرد ہے وہ دوسرے کے نزدیک آزادی کا سپاہی ہے۔ اور یہ حقیقت ہے کہ 1980ء کے عشرے میں جب ڈک چینی جیسے سیاست دان نیلسن منڈیلا کو دہشت گرد قرار دے رہے تھے اس وقت امریکی حکومت اُسامہ بن لادن اور اس کے ساتھیوں کو جنگ آزادی کے سپاہی کہہ کر ان کی تعریف کر رہی تھی۔ لیکن اس بات کی نشان دہی اب بھی نہیں کی جاسکتی کہ کون دہشت گرد ہے اور کون نہیں؟ فلسطین کے رہنما یا سرعفات دہشت گرد تھے اور اب وہ دہشت گرد نہیں۔ آئر لینڈ کی سن فین (Sinn Fein) کے جیری آدمس اور جنوبی افریقہ کے نیلسن منڈیلا دہشت گرد تھے اور اب وہ بڑے عظیم مدبر اور رہنما ہیں۔ کم از کم تین اسرائیلی

1968ء سے جب سے امریکی حکومت نے اس قسم کے اعداد و شمار رکھنے شروع کیے، دنیا بھر میں دہشت گردی کی سات ہزار سے زیادہ بم باری کی وارداتیں ہو چکی ہیں۔ امریکی محکمہ خارجہ نے 30 نام زد بیرونی دہشت گرد تنظیموں کی اور 14 دوسری دہشت گرد تنظیموں کی فہرست بنا کر رکھی ہے۔ امریکی محکمہ خارجہ کے مطابق 1980ء سے 1999ء تک کے عرصے میں دہشت گردی کی کارروائیاں فی سال 300 سے 500 تک رہی ہیں۔ یہ بات تعجب خیز ہے کہ دہشت گردی کی تمام کارروائیوں کا دو تہائی (2/3) حصہ تجارتی اداروں کے خلاف رہا ہے اور یہ تعداد سفارت کار، فوجی یا سرکاری ملازم یا جائیداد سے پانچ گنا زیادہ رہی ہے۔ مزید برآں اگرچہ ذرائع ابلاغ پر دہشت گردی کی خبروں میں غلبہ مشرق وسطیٰ کا رہا ہے لیکن حقیقت یہ ہے کہ 1999ء میں لاطینی امریکا اور روس کے بعد سب سے زیادہ حملے مغربی یورپ نے برداشت کیے ہیں اور ان میں سب سے زیادہ مقبول طریقہ بم باری کا رہا ہے اس کے بعد آتش گیر بم باری، اغواء، آتش زنی اور ہائی جے کنگ کا نمبر آتا ہے۔

بہر حال امریکی محکمہ خارجہ کے اعداد و شمار گم راہ کن ہیں کیوں کہ کسی حادثے کو بین الاقوامی دہشت گردی کے زمرے میں صرف اس وقت شامل کیا جاتا ہے جب اس میں ایک سے زیادہ ملکوں کے شہری یا علاقے شامل ہوں۔ اسی طرح ملکوں کے اندر کوئی ایسی دہشت گردی جس سے غیر ملکی شہریوں کو

وزرائے اعظم یا تو خود اپنے اعتراف کے مطابق دہشت گرد تھے یا ان پر دہشت گردی کی کارروائیوں میں ملوث ہونے کا الزام قانونی طور پر لگایا جاسکتا تھا۔ دہشت گردی کے خلاف جنگ میں ہمارے سب سے نئے حلیف، روس کے صدر ولا ڈیمیر پوٹین آج بھی چیچنیا میں ایک ایسی غلیظ جنگ لڑ رہے ہیں جسے شہریوں کے خلاف بھی مانہ مظالم کی وجہ سے دہشت گردی سے تعبیر کیا جاسکتا ہے۔ تیس سال قبل چومسکی نے ہمیں یاد دلایا تھا کہ قومی تحفظ کے نام پر اذیت اور دہشت گردی کے آلات استعمال کرنے والی حکومتوں کی دو تہائی تعداد امریکا کی گاہک ہیں۔ اگر ہم اس اصول پر توجہ دیں کہ دہشت گردوں کو تحفظ اور مالی مدد کون مہیا کر رہا ہے تو ہمیں ایک بار پھر مغربی طاقتیں اور مشرق وسطیٰ اور جنوب میں ان کے حلیف ہی ملزم نظر آئیں گے۔ صرف 1993ء سے 1997ء تک امریکی حکومت نے روئے زمین پر عملاً ہر قوم کو ایک سو نوے ارب ڈالر کا اسلحہ فروخت کیا یا اس کی منظوری دی یا بلا قیمت بانٹ دیا یہی صورت حال چھوٹے پیمانے پر سوویت یونین کی بھی تھی۔ لاطینی امریکا، افریقہ، ایشیا، مشرق وسطیٰ غرض کوئی بھی جگہ ہو جہاں کہیں بھی دہشت گرد حکومتیں دہشت گردی میں مشغول رہی ہیں وہ ان دونوں اعلیٰ طاقتوں اور ہمارے جی-8 کے حلیفوں کے تعاون کے بغیر پنپ ہی نہیں سکتی تھیں۔ ہمیں یہ بھی یاد رکھنا چاہیے کہ صلیبی جنگوں اور عدالتی احتساب دونوں کی اجازت براہ راست کلیسا سے ملی تھی۔

کوئی نقصان نہ پہنچے، شمار میں نہیں لائی جاتی۔ طاقت ور جماعت کے تشدد کے تجربے نے تاریخی طور پر مظلوموں کو دہشت گردوں میں تبدیل کر دیا ہے۔ مارکھانے والے بچے بڑے ہو کر پُر تشدد بالغ سزائیں دینے والے والدین بن جاتے ہیں، یہی کچھ لوگوں اور قوموں کے ساتھ ہوتا ہے، جب ان کو مار پڑتی ہے تو وہ جواب میں ہاتھ اٹھانے لگتے ہیں اکثر یہ ہوتا ہے کہ ریاستی دہشت گردی، اجتماعی دہشت گردی کو جنم دیتی ہے۔ جب حکومت دہشت پر اثر آتی ہے اور وہ بہت بڑی مثال قائم کرتی ہے۔ مارکسی ہمیشہ یہ دلیل دیتے ہیں کہ انقلابی دہشت گردی معاشرتی اور نفسیاتی انتخاب پر مبنی ہوتی ہے۔ دہشت گرد تبدیل ہوتے رہے ہیں کل کا دہشت گرد آج کا ہیرو ہے۔ ہم دہشت گردی کی وضاحت نہیں کر سکتے لیکن یہ مغربی اقدار کے لئے خطرہ ہے یہ انسانیت کے لئے بھی خطرہ ہے۔ دہشت ایک گہرا اور مسلط ہو جانے والا خوف ہے۔ غیر آئینی جبر و استبداد، یہ اصطلاح صحیح ہے کیوں کہ یہ دہشت گردی کا صحیح رُخ دکھاتی ہے چاہے وہ حکومت کرے یا غیر سرکاری لوگ۔

25 اکتوبر 1984ء کو جارج شلزن نے جو اس وقت امریکا کے وزیر داخلہ (سیکرٹری آف اسٹیٹ) تھے، نیویارک پارک ایوے نیو کے سنا گوگ میں دہشت گردی پر ایک طویل تقریر کی۔ یہ تقریر سات صفحات پر مشتمل تھی لیکن اس میں ایک جگہ بھی لفظ دہشت گردی کی وضاحت نہیں کی گئی تھی۔ ہم جو کچھ اس سے سمجھ

سکے وہ یہ تھا:

تعریف نمبر 1: ”جدید وحشیانہ پن کو دہشت گردی کہتے ہیں۔“

تعریف نمبر 2: ”دہشت گردی دراصل سیاسی تشدد کی ایک شکل ہے۔“

تعریف نمبر 3: ”دہشت گردی مغربی تہذیب کے لئے ایک دھمکی کا نام ہے۔“

تعریف نمبر 4: ”دہشت گردی مغربی اخلاقی اقدار کے لئے ایک خطرہ ہے۔“

آپ نے غور کیا کہ ان سب وضاحتوں سے صرف ہمارے جذبات کو ابھارا جاتا ہے۔ یہ لوگ دہشت گردی کی تعریف بیان نہیں کرتے اس لئے کہ تعریف بیان کرنے کا مطلب ہے تجزیے، گرفت یا کسی قسم کی مستقل مزاجی سے وابستگی۔ یہ دہشت گردی سرکاری مواد کی دوسری خصوصیت ہے۔

تیسری خصوصیت یہ ہے کہ تعریف کے فقدان کے باوجود سرکاری حکام عالم گیر معیار کی گفتگو سے باز نہیں آتے۔

چوتھی خصوصیت یہ ہے کہ طاقت صرف عالم گیر نہیں ہوتی بلکہ مہم گیر ہوتی ہے۔ ہمیں پتا ہوتا ہے کہ کہاں حملہ کریں۔ ہمارے پاس یہ معلوم کرنے کے ذرائع ہوتے ہیں۔ ہمارے پاس معلومات حاصل کرنے کے آلات بھی ہیں۔ ہم سب کچھ جانتے ہیں۔ شلزن نے کہا ”ہم آزادی کے لئے لڑنے والوں اور دہشت گردوں کے درمیان فرق جانتے ہیں۔ ہم چاروں طرف نظر ڈالیں تو

نستنا کم ہوئی ہے۔ اس کے بعد بیماری کی دہشت گردی۔ ایک تحقیق کے مطابق 50 فی صد دہشت گردی کسی سیاسی وجہ کے بغیر کی گئی تھی۔ محض جرائم اور مجرمانہ ذہن۔ ہمارے دور کے فلسطینی دہشت گرد، جو سب سے بڑے دہشت گرد کہلاتے تھے، 1948ء میں ان کو وطن سے محروم کر دیا گیا۔ 1948ء سے 1968ء تک وہ دنیا کی ہر عدالت کا دروازہ کھٹ کھٹاتے رہے۔ انہوں نے ہر ملک کے در پر دستک دی لیکن انہیں بتایا گیا کہ ان کی کوئی حیثیت نہیں ہے اور عرب ریڈیو کے ذریعے انہیں چلے جانے کا حکم دیا گیا۔ کوئی شخص سچائی سننے کو تیار نہیں تھا۔ آخر کار انہوں نے دہشت گردی کا ایک نیا طریقہ ایجاد کیا۔ وہ ان کا اپنا ایجاد کردہ تھا۔ اور وہ تھا جہازوں کو اغواء کرنا۔ زیادہ تر لوگ ابھی تک اس بات پر حیرت کے صدمے میں ہیں کہ وہ اٹیس افراد، جنہوں نے ورلڈ ٹریڈ سینٹر کے ٹوئن ٹاورز اور پینٹاگون کا ایک حصہ تباہ کر دیا، درمیانی طبقے کے تعلیم یافتہ اور اعلیٰ تربیت یافتہ افراد تھے۔ انہوں نے امریکا کے مختلف حصوں میں موجود فلائٹ اسکولوں سے طیارے اڑانے کی تعلیم حاصل کی تھی۔ یہ حملہ اس قدر رازداری کے ساتھ اور غیر معمولی ”ہتھیاروں“ کے ذریعے سے کیا گیا کہ سپر پاور کی ساری خفیہ ایجنسیاں بھی اس ایپے کو روک نہ سکیں۔ یہ اغوا کنندگان کوئی آن پڑھ، انتہائی مایوس اور ناراض نوجوان نہیں تھے جو اپنے جسموں سے چند بم باندھ کر کسی شاپنگ مال میں داخل ہو جائیں، جیسے کہ اور جگہ ہوا ہے۔ جو

بتا سکتے ہیں کہ کون کیا ہے؟ (5) سرکاری رویے سے اسباب معلوم نہیں ہوتے۔ آپ یہ نہیں جان سکتے کہ کسی کے دہشت گرد بننے کی کیا وجہ تھی؟ دہشت گرد ہم سے صرف ہم دردی کی توقع کرتے ہیں۔ نمبر چھ۔ دہشت گردی کے خلاف اخلاقی نظریہ بڑا مختلف ہوتا ہے۔ ہم ان گروہوں کو دہشت گرد گردانتے ہیں جنہیں ہماری سرکار ناپسند کرتی ہے اور ان کی تعریف کرتے ہیں جنہیں ہمارے افسران پسند کرتے ہیں۔ لہذا ذرائع ابلاغ پر دہشت گردی کی وہی نظریاتی چھاپ ہوتی ہے۔ یہ نقطہ نظر دوست حکومتوں کی دہشت گردی سے بھی صرف نظر کرتا ہے جس کی ذاتی طور پر میرے لئے بہت اہمیت ہے۔

بد قسمتی سے تاریخ طاقت کو پہچانتی ہے کم زوری کو نہیں۔ لہذا تاریخی اعتبار سے غالب گروہوں کی پہچان زیادہ آسان ہے۔ اس حصے کا میرا آخری نکتہ یہ ہے کہ امریکا کی سرد جنگ کی پالیسی نے دہشت گردی کو مسلسل ہوا دی ہے۔ ساموزا، باتستا، یہ سب دہشت گرد امریکا کے دوست رہے ہیں۔ یہ آپ جانتے ہیں اور اس کا سبب بھی جانتے ہیں۔ ہم اور آپ مجرم نہیں ہیں۔ سرکاری دہشت گردی نجی بھی ہو سکتی ہے۔ حکومت اپنے مخالفین کے قتل کے لئے بعض افراد کو معاوضے پر رکھتی ہے۔

سب سے زیادہ مہنگی دہشت گردی حکومت کی دہشت گردی ہے۔ اس کے بعد مذہبی دہشت گردی کا نمبر آتا ہے۔ حالاں کہ اگر دیکھا جائے تو بیس ویں صدی میں یہ دہشت گردی

لوگ اُن اُنیس افراد کو جانتے تھے، وہ ان کو ”عام“ ”اوسط درجے کے“ اور ”صحیح دماغ“ سمجھتے تھے اور کبھی سوچ بھی نہیں سکتے تھے کہ ایسے ہول ناک کاموں کی صلاحیت بھی رکھتے ہوں گے۔ پچھلے تیس سال میں سلسلہ وار قتل اور قتل انبوہ کی سب سے بڑی تعداد ریاست ہائے متحدہ امریکا میں ہے۔ ”انسان کا شکار“ نامی کتاب میں مصنف ایلٹ لیٹن نے نکتہ اٹھایا ہے کہ ”تناسب کے اعتبار سے امریکا، دنیا کے کسی بھی ملک سے زیادہ“ قاتل پیدا کرتا ہے۔ ”ہو سکتا ہے کہ ان قاتلوں کے ذاتی، سیاسی اور مذہبی نظریات ہوں مگر یہ نہ تو کسی منظم سیاسی یا مذہبی جماعت کے رکن ہوتے ہیں اور نہ اُن کی سرگرمیاں کسی پارٹی کے ایجنڈے کا حصہ، جیسا کہ آج کل دہشت گردوں کے ساتھ ہوتا ہے۔ دہشت گرد دراصل تضاد کی علامت ہیں، بیک وقت کم زور بھی ہیں اور بہت طاقت ور بھی۔ وہ گم نامی بھی رہنا چاہتا ہے اور یہ بھی چاہتا ہے کہ اپنی برادری کی تاریخ میں ہیرو بن کر رہے۔ موت کی اہمیت کی پیمائش اس زندگی کی اہمیت سے کی جاتی ہے جو ختم ہو چکی ہے۔

قیمتی زندگی کو گھٹیا بنا دیا گیا۔

سوویت یونین اور عالمی سوشلسٹ نظام کے زوال کے بعد امریکا بلا شرکت غیرے، دنیا کی واحد سپر پاور بنا ہوا تھا۔ سوویت یونین کے حصے بخرے ہو جانے سے اور مشرقی یورپ کی سوشلسٹ جمہوریاؤں کے ختم ہو جانے کے بعد امریکا کو عالمی

سیاست اور دہشت میں کھلا میدان ملا ہوا تھا اور اسے کسی بھی سمت میں کوئی بھی قدم اٹھانے سے کوئی نہیں روک سکتا تھا۔ چاہئے تو یہ تھا کہ اس مطلق العنان اور بے لگام طاقت کا مالک بن جانے کے بعد امریکی پالیسی ساز دنیا کے مختلف خطوں میں اپنی پالیسیوں میں توازن اور احتیاط کا مظاہرہ کرتے، جو خود ان کو اپنی بقا اور استحکام کے لئے بھی یکساں طور پر ضروری تھا، لیکن انہوں نے طاقت کے نشے میں سب کچھ بھلا دیا اور ان معروضی حقائق کو سمجھنے کی کبھی کوشش نہیں کی جو امریکا کو دنیا کے ایک بہت بڑے حصے میں سیاسی علیحدگی کی طرف جارہے تھے اور اس کے لئے ناپسندیدگی اور استرداد کے جذبات کو ہوا دے رہے تھے۔ عالمی سامراجی طاقت کی حیثیت سے امریکا کے سیاسی اور معاشی اثر و نفوذ میں اصل اضافے کا آغاز دوسری عالمی جنگ کے بعد سے ہوا۔ یہ امریکا ہی تھا جس نے تاریخ انسانی کی سب سے بڑی دہشت گردی کا ارتکاب کیا اور اس وقت جبکہ نازی اور ان کے ایشیائی اتحادی جنگ ہار رہے تھے اور ان کی فتح کے سارے راستے مسدود ہو چکے تھے، ناگاساکی اور ہیروشیما پر ایٹم بم مار کر لاکھوں بے گناہ جاپانی شہریوں کو جن میں عورتیں اور بچے بھی شامل تھے، موت کے گھاٹ اتار دیا۔ ساری دنیا اس بات کو تسلیم کرتی ہے کہ جاپان کی سرزمین پر امریکی حکام کی یہ کارروائی صرف ظالمانہ ہی نہیں، بلکہ قطعاً غیر ضروری بھی تھی، کیوں کہ نازی اور ان کے اتحادی میدان چھوڑ کر بھاگ رہے تھے۔ سی

آئی اے وہ امریکی ادارہ ہے جو ملک کے اندر بہت کم اور ملک کے باہر بہت زیادہ کام کرتا ہے اور اس ادارے کا بنیادی کام یہ رہا ہے کہ سامراجی مفادات کے تحفظ اور حصول کی غرض سے دنیا بھر میں بالعموم اور تیسری دنیا کے ممالک میں بالخصوص، ہر طرح کی سازشوں کے جال بچھائے جائیں، اگر ضروری ہو تو ناپسندیدہ حکمرانوں اور سیاسی لیڈروں کو قتل کیا جائے، ان کے خلاف مقامی تنخواہ دار ایجنسیوں کے ذریعے تحریکات چلائی جائیں انہیں کسی نہ کسی طور پر اقتدار سے محروم کیا جائے اور ان کی جگہ اپنے پسندیدہ اور تنخواہ دار حکمرانوں کو بد نصیب قوموں کے سروں پر مسلط کر دیا جائے۔ سوویت یونین اور عالمی سوشلسٹ نظام کے زوال کے وقت تک کی امریکی سی آئی اے کی تاریخ ایسے خوف ناک اور زور فرسا واقعات سے بھری پڑی ہے۔ امریکانے دنیا کے ہر ملک کی قومی آزادی کی تحریک کی بھرپور مخالفت کی اور اسے ناکام بنانے کے لئے کوئی دقیقہ فرو گزاشت نہیں کیا۔

امریکی پالیسی سازوں کا سیاہ نامہ اعمال ایسے ہی واقعات سے بھرا پڑا ہے۔ سی آئی اے نے ایشیا، افریقا اور لاطینی امریکا کے ممالک کو ہمیشہ اپنی شکار گاہ سمجھا۔ تیسری دنیا کا کوئی ایک ملک بھی ایسا نہیں ہے جس کے بے گناہ عوام کے خون کے چھینٹے امریکی حکمرانوں کے دامن پر موجود نہ ہوں۔ 1956ء میں جب اسرائیل کو آگے بڑھا کر برطانیہ اور فرانس نے مصر کی قوم پرست حکومت کا خاتمہ

کرنے اور نہر سوئز پر اپنے غاصبانہ قبضے کو برقرار رکھنے کی غرض سے مصر پر حملہ کیا، تو امریکا اس کارروائی میں حملہ آوروں کے ساتھ تھا۔

کوریہ اور ویت نام میں امریکا برسہا برس تک مقامی باشندوں کے خون کی ہولی کھیلتا رہا اور ان دونوں چھوٹے اور کم زور ممالک کی جدوجہد آزادی کے بدترین دشمن کا کردار ادا کرتا رہا۔ یہ بات ثابت ہو گئی کہ سیکورٹی کا کوئی بھی نظام ایسا نہیں ہے جسے ناکام نہ بنایا جاسکے۔ جدید ترین ٹیکنالوجی نے جہاں انسان کو عظیم ترین تحفظ فراہم کیا ہے وہیں اس عظیم ترین تحفظ کا توڑ بھی فراہم کیا ہے کیوں کہ ٹیکنالوجی تو انسانی ذہن کی پیداوار اور دریافت ہے اور انسان کو اپنی تخلیق، اپنی پیداوار اور اپنی دریافت پر مکمل عبور اور غلبہ حاصل ہے۔ وہ اسے جس طرح سے چاہے استعمال کر سکتا ہے، جس طرح دنیا میں آج تک ایسی کوئی تجوری نہیں بن سکی جسے چور اور ڈاکو کھول یا توڑ نہ سکیں، کیوں کہ اگر تجوریاں بنانے والا انسانی دماغ ہوتا ہے تو وہی انسانی دماغ تجوریاں کھولنے اور توڑنے کی تکنیک بھی تلاش کر لیتا ہے، اسی طرح آج تک سیکورٹی کا کوئی ایسا نظام نہیں بن سکا جو صد فی صد کام یاب ہو، کیوں کہ سیکورٹی کا نظام بنانے والا بھی انسان ہوتا ہے اور اس میں نقب لگا کر اس کو توڑ دینے والا بھی انسان ہی ہوتا ہے۔ امریکی حکومت ملک کی اندرونی سیکورٹی پر کتنی رقم خرچ کرتی ہے؟ کتنے لوگ موجود ہیں جو رات دن اس کام میں

- راہبائیں (نن) جو لباس پہنتی ہیں وہ مقدس مانا جاتا ہے مگر مسلم خاتون کا سر ڈھانکنا اور حیا دار لباس معترضہ ٹھہرایا جاتا ہے۔ عیسائی مرد و عورت اگر صلیب (کراس) کا نشان گلے میں ڈال کر برسرِ عام رہیں، گلے میں اسی صلیب کی علامت کے لئے ٹائی باندھیں یا بولگائیں، سر عام سینے پر کراس بنانے کے لئے انگلیاں گھمائیں تو اُسے ہرگز ناروا نہیں سمجھا جاتا لیکن مسلمان کو دینی و شرعی صورت و سیرت اور لباس و اعمال پر معترضہ قرار دیا جاتا ہے۔ چرچ کی عمارت پر گھنٹیاں بجیں تو درست ہیں، مسجد سے اذانوں کی آواز بلند کی جائیں تو اسے انہیں ملکوں میں سماعت پر بوجھ نیند کش اور معترضہ قرار دیا جاتا ہے۔ دو غلے اور دہرے معیار اور سلوک کی جانے کتنی مثالیں ہیں جو ان ملکوں میں نمایاں نظر آتی ہیں جو انسانی آزادی اور انسانی حقوق کے علم بردار کہلاتے ہی نہیں دعوے دار بھی بنتے ہیں۔ انسان کی تعریف اب ہر حکومت کے نزدیک وہی مقبول ہے جو ان کی خود ساختہ ہے۔ انسانیت کی درجہ بندی اور حقوق طے کرنا بھی ان کی اپنی اپنی کابینہ کے دائرہ اختیار میں ہیں۔ کبھی یہی لوگ ظلم و ستم، جو رو جفا اور جبر و استبداد کے خلاف احتجاج اور جدوجہد کو انسانی حقوق میں شمار کرتے ہیں اور پھر یہی لوگ حق دار کو مجرم قرار دیتے ہیں۔ نہ وہ اپنی پہلی رائے کو غلطی گردانتے ہیں نہ ہی دوسرے فیصلے کو غلط جانتے ہیں۔

ان اقتباسات سے یہ بھی معلوم ہوا کہ محصولات کا جبری نظام اور

غلط پالیسیاں وغیرہ بھی دہشت گردی ہی کا ایک روپ ہیں۔ یوں اب کون ہے جو دہشت گردی کو عارضی اور مستقل دو مرحلوں میں تقسیم کرے اور حکومتوں حکمرانوں کو مستقل دہشت گرد قرار دے ؟

یہ بحث گورکھ دھندا ہے، انسان، انسان سے الجھتا رہا ہے۔ ہائیل اور قاتیل کا واقعہ ہی بتا دیتا ہے کہ صرف طبعی اور من مانی خواہشات ہی کی پیروی کسی کو انسانیت کی عظمت سے گرا کر شیطانی گراوٹ میں پہنچا دیتی ہے۔ دین و ایمان سے پوری طرح وابستہ کبھی اس گراوٹ میں نظر نہیں آتے۔ خالقِ عقل، مارا معبودِ کریم ہے۔ انسانی قوانین میں سقم ہوتا ہے خدائی فرامین میں نہیں یوں ہم بلاشبہ بلا خوفِ تردید کہتے ہیں کہ اسلام اور دہشت گردی دو متضاد و متضادم باتیں ہیں۔ کوئی مسلمان کہلانے والا اسلامی تعلیمات کو فراموش کر کے دہشت گردی میں ملوث ہو جائے یہ تو ممکن ہے لیکن دینِ اسلام سے دہشت گردی کا کوئی تصور کسی طرح وابستہ کیا جائے یہ ناممکن ہے۔ اسلام اور ایمان، ان دونوں الفاظ ہی میں سلامتی اور امن واضح ہے اور اسلام میں عدل و انصاف کو ہر سطح پر بنیادی اہمیت حاصل ہے۔ عدل کے متضاد الفاظ میں ظلم و ستم ہیں اور اسلام میں ظلم و ستم کی کسی طرح کوئی گنجائش نہیں ہے۔ اسلام اپنے وابستگان کو یہ واضح تعلیم و ہدایت دیتا ہے کہ کسی قوم کی عداوت و دشمنی بھی تمہیں اس بات پر نہ اکسائے کہ تم نا انصافی کرو۔ اہل کتاب کا یہ احوال تھا کہ ان

کے علماء و قاضی رشوتیں لے کر مذہبی احکام کو بدل دیتے تھے -
 غریب و امیر کے لئے ان کا سلوک یکساں نہیں تھا - اسلام نے
 رشوت لینے اور دینے والے دونوں کو جہنم کا مستحق بتایا ہے اور
 احکام میں امیر و غریب کا فرق نہیں رکھا - فتح مکہ کے دوران بنی
 مخزوم کی ایک عورت نے چوری کی، بڑے خاندان کی عورت تھی
 - حضرت اُسامہ بن زید رضی اللہ عنہما سے لوگوں نے کہا کہ رسول
 کریم ﷺ کی بارگاہ میں سفارش کرو کہ اسے معاف کر دیا
 جائے - حضرت اُسامہ بن زید رضی اللہ عنہما سفارش کرنے آئے
 تو رسول کریم ﷺ کو یہ سفارش ناگوار گزری - جلال میں فرمایا
 کہ بنی اسرائیل کی تباہی اسی لئے ہوئی کہ ان کا کوئی صاحب
 ثروت بڑے خاندان کا فرد جرم کا مرتکب ہوتا تو اس سے وہ
 مواخذہ نہ کرتے نہ ہی اسے سزا دیتے وہی جرم کوئی نادار اور کم
 زور شخص کرتا تو اسے سخت سزا دیتے - کیا تم حدود الہیہ میں دخل
 دیتے ہو؟ اللہ تعالیٰ کی قسم یاد کر کے فرمایا یہ جرم اگر میری بیٹی سے
 بھی سرزد ہوتا (معاذ اللہ) تو اس پر بھی شرعی حد جاری کی جاتی -
 (سنن نسائی) اسلامی تعلیمات میں واضح ہے: رسول کریم
 ﷺ نے فرمایا: خبردار جس نے ذمی کافر پر ظلم کیا یا اسے نقصان
 پہنچایا اس کی طاقت سے زیادہ اس سے کام لیا یا اس سے کوئی
 تھوڑی سی چیز بھی بغیر اس کی رضا کے لی تو کل قیامت کے دن
 میں ایسے شخص سے جھگڑوں گا - (ابوداؤد) جس نے کسی ذمی
 کافر کو اذیت پہنچائی تو میں اس کا مخالف ہوں اور جس کا میں
 مخالف ہوں اقیامت کے دن اس کی مخالفت ہوگی - (تاریخ
 بغداد) ارشادات نبوی (ﷺ) مزید ملاحظہ ہوں -
 ☆ اللہ تعالیٰ کی نافرمانی میں کسی کی اطاعت
 (فرماں برداری، کہنا ماننا) جائز نہیں - اطاعت تو اچھے کاموں ہی
 میں ہوتی ہے - (مسلم)
 ☆ اسلام میں سختی اور تکلیف پہنچانے کی اجازت نہیں - (ابن ماجہ)
 ☆ ہر مسلمان کا سب کچھ دوسرے مسلمان پر حرام ہے - اس کا
 مال، اس کی آب و رو، اس کا خون، آدمی کے بد ہونے کو یہ بہت
 ہے کہ اپنے مسلمان بھائی کی تحقیر کرے - (ترمذی)
 ☆ مسلمان کو گالی دینے والا اس کے مانند ہے جو عنقریب
 ہلاکت میں پڑا چاہتا ہے - (مجمع الزوائد)
 ☆ حسد سے بچو کہ حسد نیکوں کو اس طرح کھا جاتا ہے جیسے آگ
 لکڑی کو، یا سوکھی گھاس کو - (ابوداؤد)
 ☆ کسی شخص نے اپنے مسلمان بھائی کے بارے میں کوئی بات
 مشہور کی اور وہ شخص اس (بات) سے بری ہے جس کا یہ دنیا میں
 اُس پر عیب لگا رہا ہے تو اللہ تعالیٰ پر حق ہے کہ جب تک
 وہ شخص اپنی اس بات کا ثبوت نہ پیش کرے اُسے آتش دوزخ
 میں پگھلائے - (الترغیب والترہیب)
 ☆ حیا ایمان کا حصہ ہے اور فحش کلامی نفاق کی علامت - (جامع
 صغیر)

☆ اللہ کی اس پر لعنت ہے جو کسی (شرعی) مجرم کو پناہ دے۔ (مسلم)

☆ اسلام میں نہ ضرر ہے نہ نقصان پہنچانا ہے جس نے نقصان پہنچایا، اللہ اس کو نقصان میں مبتلا کرے گا اور جس نے کسی کو مشقت میں ڈالا، اللہ اسے مشقت میں مبتلا کرے گا۔ (مسند احمد)

☆ جس کے پاس مومن کی تذلیل کی جائے پھر وہ اس کی مدد پر قادر ہونے کے باوجود اس کی مدد نہ کرے تو اللہ اس کو قیامت کے دن سرعام رسوا کرے گا۔ (مسند احمد)

☆ جو کسی کے عیب لگانے کو وہ بات بیان کرے جو اس میں نہیں، اللہ تعالیٰ اسے نارِ جہنم میں قید کرے گا یہاں تک کہ اپنے کہے (عیب کے الزام) کی سزا لائے۔ (مجمع الزوائد)

☆ (کامل) مسلمان وہ ہے جس کی زبان اور ہاتھ سے مسلمان محفوظ رہیں اور حقیقی مہاجر وہ ہے جس نے ان تمام چیزوں کو چھوڑ دیا جن سے اللہ نے منع فرمایا۔ (بخاری)

☆ وہ شخص مومن نہیں جو طعنہ زنی کرے، بہت لعنت کرے، بے ہودگی سے پیش آئے اور بکواس کرے۔ (متدرک)

☆ تم میں سے کوئی اس وقت تک مومن نہیں ہو سکتا جب تک اپنے مسلمان بھائی کے لئے وہ پسند نہ کرے جو اپنے لئے کرتا ہے۔ (ابوداؤد)

☆ تم میں جو اپنے بھائی کو نفع پہنچا سکتا ہے تو پہنچائے۔ (مسند

☆ آدمی کی عزت اس کا دین ہے اور اس کی مروت اس کی عقل ہے اور اس کا حسب اس کا خلق۔ (متدرک)

☆ مومن شریف و عظیم ہوتا ہے اور فاجر (بد عقیدہ و بد کردار) دعا باز و کمینہ ہوتا ہے۔ (ترمذی)

☆ آدمی پر جسمانی جوڑوں کے برابر صدقہ کرنا واجب ہے۔ تو ہر دن دو آدمیوں کے درمیان صلح کرانا بھی صدقہ ہے۔ کسی کی مدد

کر کے اس کی سواری پر سوار کرانا بھی صدقہ ہے۔ سواری پر کسی کا سامان لادھوا دینا بھی صدقہ ہے۔ اچھی بات کہنا بھی صدقہ ہے۔ راستہ بتانا صدقہ ہے۔ راستہ سے تکلیف دہ چیز ہٹا دینا بھی صدقہ ہے۔ (بخاری)

☆ علماء (دین) کے حق کو وہی ہلکا جانے گا جو کھلا منافق ہوگا۔ (کنز العمال)

☆ جو ہمارے عالم (دین) کا حق نہ پہچانے وہ میری امت سے نہیں۔ (مسند احمد)

☆ پانچ چیزیں عبادت سے ہیں، مصحف (کلام اللہ) کو دیکھنا، کعبہ کو دیکھنا، ماں باپ کو دیکھنا، زم زم کے اندر نظر کرنا اور اس سے گناہ اترتے ہیں، اور عالم (دین) کا چہرہ دیکھنا (یعنی ان پانچوں کو محبت و عقیدت سے دیکھنا عبادت ہے)۔ (جامع صغیر)

☆ بے شک اللہ تعالیٰ بلا وجہ قیل و قال، کثرتِ سوال، اور مال برباد کرنے کو ناپسند فرماتا ہے۔ (بخاری)

احمد

(گیا ہے۔) (جامع صغیر)

☆ نبی پاک ﷺ نے مومن کو ذلیل ہونے سے منع فرمایا۔ (☆ اللہ پر ایمان لانے کے بعد یہ ہے کہ لوگوں (اہل

ابن ماجہ) (یعنی ایسے کام اور بات سے بچے جو ذلت میں

☆ زمین والوں پر رحم کرو اللہ تم پر مہربانی کرے گا۔) (ابوداؤد)

☆ جس نے کسی قریبی رشتہ دار کو حاکم بنایا اور لوگوں میں اس سے

زیادہ شخص حاکم بننے کے لائق ہے تو اس نے اللہ ورسول اور تمام

☆ نیک سلوک کے کام بُری موتوں، آفتوں، ہلاکتوں

☆ جو کسی جان دار (انسان یا جانور) کو مشلہ کرے (شکل و

صورت یا حلیہ بگاڑے) اس پر اللہ، ملائکہ اور بنی آدم سب کی

☆ بھلائی کے کام بُری آفتوں سے بچاتے ہیں، پونڈہ خیرات

☆ مصافحہ کیا کرو تمہارے سینے سے کینے نکل جائیں گے۔

☆ رب کا غضب بھاتی ہے، رشتہ داروں سے اچھا سلوک عمر میں

☆ کنز العمال) برکت ہے، اور نیک سلوک صدقہ ہے اور دنیا میں بھائی کرنے

☆ اے لوگو بے شک تم سب کا رب ایک ہے اور بے شک تم

☆ سب کا باپ ایک ہے۔ سُن لو، کچھ بزرگی نہیں عربی کو عجمی پر، نہ

☆ آخرت میں بدی دیکھیں گے اور سب سے پہلے جو بہشت میں

☆ عجمی کو عربی پر، نہ گورے کو کالے پر، نہ کالے کو گورے پر مگر پرہیز

☆ آخرت میں بدی دیکھیں گے اور سب سے پہلے جو بہشت میں

☆ گاری سے۔ بے شک اللہ کے نزدیک تم میں بڑے رتبہ والا وہ

☆ اللہ تعالیٰ پر ایمان لانے کے بعد یہ ہے کہ لوگوں (☆

☆ آہل ایمان) سے دوستانہ رکھو۔ (جامع صغیر)

☆ اپنے بھائی کی مدد میں لگا رہتا ہے۔ (صحیح مسلم)

☆ مجھے لوگوں سے نیک برتاؤ کے لئے مبعوث کیا (بھیجا) ☆ جو اپنے بھائی کے کام میں ہو اللہ تعالیٰ الہی حاجت

زوائی کرے گا، جو کسی مسلمان کی تکلیف دُور کرے اللہ اس کے بدلے قیامت کی مصیبتوں سے ایک مصیبت اس پر سے دُور کرے گا۔ (بخاری)

☆ خبردار، بے جا تشدد کرنے والے ہلاک ہوئے، تین بار یہی جملہ دُہرایا۔ (مسلم)

☆ فتنہ سورہا ہے اس کے جگانے والے پر اللہ کی لعنت ہے۔ (کنز العمال)

☆ مسلمان کو حلال نہیں کہ اپنے بھائی کی لاشی (بھی) بغیر اس کی رضا کے لے۔ (ابن حبان)

☆ نیک ہم نشین اور بُرے ہم نشین کی مثال یوں ہے، جیسے ایک کے پاس خوش بو (عطر) ہے اور دوسرا بھٹی والا ہے۔

☆ اس سے تجھے خوش بو ہی آئے گی اور دوسرا یا تو تیرے کپڑے جلا دے گا یا تو اس سے بُری بو پائے گا۔ (بخاری)

☆ بُری صحبت سے بچو کہ تو اس کے ساتھ پہچانا جائے گا۔ (ابن عساکر)

☆ آدمی خالص اپنے دوست کے دین پر ہوتا ہے تو دیکھو کہ کس کو دوست بنا رہے ہو۔ (ابو داؤد)

☆ جو جس قوم سے محبت رکھے گا اللہ انہی کے ساتھ اس کا حشر کرے گا۔ (طبرانی)

☆ ساتھیوں میں سب سے بہتر اللہ کے ہاں وہ ہے، جو سینگ والی بکری سے لیا جائے گا کہ اسے سینگ مارے۔ (مسلم)

اپنے ساتھی کے لئے سب سے بہتر ہے اور پڑوسیوں میں اللہ کے نزدیک سب سے بہتر وہ ہے جو اپنے پڑوسی کے لئے بہتر ہو۔ (ترمذی)

☆ اُس بات سے بچو جس سے معذرت کرنی پڑے۔ (متدرک)

☆ جو اپنے بھائی کا خط بغیر اُس کی اجازت کے دیکھے وہ بلاشبہ آگ دیکھ رہا ہے۔ (متدرک)

☆ آدمی پر اس چیز کی حفاظت لازم ہے جو اس نے بطور امانت لی یہاں تک کہ اس کو واپس کر دے۔ (ابو داؤد)

☆ پڑوسی کا پڑوسی پر حق یہ ہے کہ بیمار پڑے تو بیمار پُرسی کرے، مرے تو جنازے کے ساتھ جائے اور اگر وہ تجھ سے قرض مانگے تو اسے قرض دے، اور اس کا کوئی عیب معلوم ہو جائے تو اسے چھپائے اور اسے کوئی بھلائی پہنچے تو اسے مبارک باد دے اور کوئی مصیبت اسے پہنچے تو اسے دِلاسا دے اور اپنی دیوار اس کی دیوار سے اتنی اونچی نہ کرے کہ اس کی ہوا رُک جائے اور اپنے کھانے کی خوش بو سے اسے ایذا نہ دے مگر یہ کہ اس کھانے میں سے اس کے لئے بھی حصہ رکھے۔ (کنز العمال)

☆ بے شک قیامت کے دن تمہیں حقوق والوں کو ان کے حق ادا کرنے ہوں گے یہاں تک کہ منڈی بکری کا بدلہ سینگ والی بکری سے لیا جائے گا کہ اسے سینگ مارے۔ (مسلم)

☆ بے شک قیامت کے دن تمہیں حقوق والوں کو ان کے حق ادا کرنے ہوں گے یہاں تک کہ منڈی بکری کا بدلہ سینگ والی بکری سے لیا جائے گا کہ اسے سینگ مارے۔ (مسلم)

☆ بے شک قیامت کے دن تمہیں حقوق والوں کو ان کے حق ادا کرنے ہوں گے یہاں تک کہ منڈی بکری کا بدلہ سینگ والی بکری سے لیا جائے گا کہ اسے سینگ مارے۔ (مسلم)

☆ بے شک قیامت کے دن تمہیں حقوق والوں کو ان کے حق ادا کرنے ہوں گے یہاں تک کہ منڈی بکری کا بدلہ سینگ والی بکری سے لیا جائے گا کہ اسے سینگ مارے۔ (مسلم)

☆ بے شک قیامت کے دن تمہیں حقوق والوں کو ان کے حق ادا کرنے ہوں گے یہاں تک کہ منڈی بکری کا بدلہ سینگ والی بکری سے لیا جائے گا کہ اسے سینگ مارے۔ (مسلم)

- (
- ☆ جانتے ہو مُفلس کون ہے؟ صحابہ رضوان اللہ علیہم اجمعین نے عرض کی کہ ہمارے ہاں تو مُفلس وہ ہے جس کے پاس مال و زَر نہ ہو۔ فرمایا، میری اُمت میں مُفلس وہ ہے جو قیامت کے دن نماز روزے زکوٰۃ لے کر آئے اور دوسرا یوں آئے کہ اسے گالی دی، اسے زنا کی تہمت لگائی، اس کا مال کھایا، اس کا خون گرایا، اسے مارا تو اس کی نیکیاں اسے دی گئیں پھر اگر نیکیاں نہ رہیں اور حق باقی ہوئے تو ان کے گناہ لے کر اس پر ڈالے گئے پھر جہنم میں پھینک دیا گیا۔ (مسلم)
- ☆ آپس میں ہدیہ لیتے دیتے رہو باہم محبت پیدا ہوگی (مؤطا) اور مصافحہ کرو کہ دلوں سے کدورت دُور ہوگی۔ (طبرانی)
- ☆ جو چاہتا ہو کہ اس کے رزق میں وسعت اور مال میں برکت ہو وہ اپنے رشتہ داروں سے نیک سلوک کرے۔ (مسلم)
- ☆ صلہ رَحْمٰی سے عمر بڑھتی ہے۔ (طبرانی)
- ☆ جب کوئی شخص جھوٹ بولتا ہے تو اس کی بدبو کی وجہ سے فرشتہ ایک میل دُور ہو جاتا ہے۔ (ترمذی)
- ☆ قیامت کے دن سب سے زیادہ گناہ اس شخص کے ہوں گے جس نے بے معنی گفتگو زیادہ کی ہوگی۔ (الترغیب والترہیب)
- ☆ جنت ہر فحش بکنے والے پر حرام ہے۔ (جامع صغیر)
- ☆ غیبت زنا سے بہت سخت ترین (گناہ) ہے۔ کسی نے
- ☆ عرض کی، یہ کیوں کر؟ فرمایا زانی توبہ کرے تو اللہ قبول فرمائے اور غیبت والے کی مغفرت نہ ہوگی جب تک وہ نہ بخشے جس کی یہ غیبت ہے۔ (الترغیب والترہیب)
- ☆ جو دھوکا دے وہ ہم میں سے نہیں۔ (مسلم)
- ☆ لوگوں پر ظلم و تعدی نہ کرے گا مگر حرامی، یا وہ جس میں کوئی رگ ولادت زنا کی ہو۔ (کنز العمال)
- ☆ ظلم قیامت کے دن اندھیروں کا سبب ہوگا۔ (بخاری)
- ☆ جو (کسی کی) ایک باشت زمین غصب کرے گا قیامت کے دن زمین کے ساتوں طبقوں تک اتنا حصہ توڑ کر اس کے گلے میں پھندا ڈالا جائے گا۔ (مسلم)
- ☆ جو دیدہ و دانستہ کسی ظالم کے ساتھ سے مدد دینے چلا وہ اسلام سے نکل گیا۔ (جامع صغیر)
- ☆ جو کسی جھگڑے میں ناحق والوں کو مدد دے ہمیشہ خدا کے غضب میں رہے جب تک کہ اس سے باز آئے۔ (ابن ماجہ)
- ☆ جس کے سامنے کسی مسلمان بھائی کی غیبت کی جائے اور یہ اس کی مدد پر قادر ہو اور مدد نہ کرے تو اللہ تعالیٰ اسے دنیا و آخرت دونوں میں ذلیل کرے گا۔ (الترغیب والترہیب)
- ☆ جو لوگوں کا شکر ادا نہیں کرتا وہ اللہ کا شکر ادا نہیں کرتا۔ (ابو داؤد)
- ☆ جس کے ساتھ کسی نے بھلائی کی اور اس کے پاس اس کے بدلے کے لئے کچھ نہیں مگر اس نے اس کی تعریف کی تو

جنہیں تم حقیر جانو کہ اور وہ اسی قدر غنیمت سمجھتا ہے۔ (مجمع الزوائد)

☆ جب کوئی شخص کسی شخص کی عدم موجودگی میں اس کے لئے دعا کرتا ہے تو فرشتہ کہتا ہے: اور تیرے لئے بھی اسی کے مثل بھلائی ہے۔ (الکامل لابن عدی)

☆ اے ابنِ آدم! تو جب تک مجھ سے دعا اور میرا امیدوار رہے گا میں تیرے گناہ کیسے ہی ہوں معاف فرماتا رہوں گا۔ اور مجھے کچھ پروا نہیں۔ (ترمذی)

مجھے اپنا قلم روکنا پڑ رہا ہے ورنہ احادیثِ نبوی (

ﷺ) میں اتنی کثرت سے ایسے مضامین ہیں جو ایک عام ذہن

والے کو بھی یہ بآسانی باور کرا دیتے ہیں کہ دینِ اسلام کی

تعلیمات و ہدایات میں انسانی زندگی کے لئے وہ بہترین رہ نمائی

ہے جو نہایت خوش گوار اور خوش حال، پُراسن اور پُرسرت زندگی

کی ضمانت ہے، راستی و آشتی، سلامتی و عافیت، راحت و رحمت

اور ہر طرح فوز و فلاح کی ضمانت ہے۔ وہ دین جو نماز کے لئے

وضو میں مسواک پر زیادہ اُجر سناتا ہے کہ منہ سے بدبو تک نہ آئے

تاکہ مسجد میں ساتھ کھڑے ہونے والے دوسرے نمازی کو

کراہت محسوس نہ ہو وہ دین جو حلال جان و رکوبھوکا پیا سا ذبح

کرنے سے منع کرتا ہے، وہ دین جو راہ گزر سے کانٹے دُور کرنے

پر ثواب بتاتا ہے تاکہ راہ چلنے والوں کو دُش واری نہ ہو وہ دین جو

جان و رکوبھوکا پیا سا ذبح کرنے کے لئے شکار کو پسند نہیں کرتا اور

اس کا شکر ادا کر دیا اور جس نے بھلائی کو چھپایا تو اس نے گویا کفرانِ نعمت کیا۔ (ابوداؤد)

☆ جو قبیلِ نعمت کا شکر یہ ادا نہیں کرتا وہ کثیر کا بھی ادا نہیں کرے گا۔ (مسند احمد)

☆ کسی بھلائی کو حقیر نہ سمجھو خواہ تمہاری طرف

سے صرف یہ ہی بھلائی ہو کہ تم اپنے بھائی سے خندہ پیشانی کے ساتھ ملاقات کرو۔ (مسلم)

☆ ایک عورت جہنم میں گئی (صرف) ایک تلی کے سبب

کہ اس نے اُسے باندھے رکھا تھا، تلی کو نہ خود کھانا دیا نہ اُسے

چھوڑا کہ زمین کا گر اُڑایا جو جان و راس کو ملتا کھالیتی۔ (بخاری

)

☆ جان و روں کو باہم لڑانے سے منع فرمایا۔ (ابوداؤد)

☆ خطا کار کی خیر اس میں ہے کہ توبہ کرے۔ (ابن ماجہ)

☆ جو کسی مسلمان بھائی کو توبہ کے بعد اس گناہ کا طعنہ

دے وہ نہ مرے گا جب تک خود اس گناہ کا مرتکب نہ ہو۔ (ترمذی

)

☆ بے شک شیطان اس سے ناامید ہو گیا ہے کہ جزیرہ

عرب کے نمازی اسے پوچھیں، ہاں وہاں میں جھگڑے اٹھانے کی

طمع رکھتا ہے۔ (مسلم)

☆ شیطان کو یہ اُمید نہیں کہ اب تمہارے جزیرے میں

اس کی عبادت ہوگی۔ ہاں اعمال میں اس کی اطاعت کرو گے

کسی جان و رکاب بھی مُٹھ کرنے (صورت و حلیہ بگاڑنے) کی سختی سے ممانعت کرتا ہے، وہ دین جو کسی کی عزت، جان، مال کے ناحق معمولی سے نقصان کو گناہ بتاتا ہے، وہ دین جو غیبت کو زنا جیسی برائی سے زیادہ سخت بتاتا ہے وہ دین جو انسانی زندگی کی اتنی اہمیت واضح بیان کرتا ہے کہ جس نے ایک جان بچائی گویا اس نے تمام لوگوں کو بچا لیا اور جس نے ناحق ایک جان کو مارا گویا اس نے سب کو مارا، اس پاکیزہ اور سلامتی والے دین سے دہشت گردی کا تصور ہرگز ہرگز وابستہ نہیں کیا جاسکتا۔ اسلام میں نبی سبیل اللہ جہاد بہت اہم ہے لیکن اسلام میں فتنہ و فساد نہیں ہے بلکہ فتنے کو قتل سے زیادہ سنگین فرمایا گیا ہے۔ اسلام وہ معاشرہ تعمیر کرتا ہے جس میں ایک انسان دوسرے کا خیر خواہ اور معاون ہے۔ تعصبات اور عناد سے ہر فرد کو دور رکھتا ہے۔ کسی سے محبت ہو تو اللہ تعالیٰ اور اس کے رسول کریم ﷺ کے لئے ہو اور بغض ہو تو وہ بھی اللہ اور اس کے رسول کریم ﷺ کے لئے ہو۔ فکر و عمل میں رضائے الہی و رضائے رسول ہی بنیاد ہو۔ وہ اقتباسات جو دہشت گردی کے حوالے سے متعدد مطبوعہ تحریروں سے نقل کئے گئے ہیں ان کے بعد آپ نے چند احادیث نبوی (ﷺ) بھی ملاحظہ کیں۔ آپ خود بتائیے کہ آپ کا وجدان گواہی نہیں دیتا کہ دنیا کو جائے عذاب بنانے والے وہی لوگ ہیں جو خدائی فرامین اور دینی تعلیمات و ہدایات سے دور ہیں اور نبی سبیل الشیطان مشغول ہیں۔ بے داری کا وہ لمحہ جو حقائق آشکار کرتا ہے جب کسی

کی زندگی میں آتا ہے انقلاب آفریں ثابت ہوتا ہے۔ کاش یہ دنیا خونی انقلاب کی بجائے اسی روحانی انقلاب کی طرف بڑھے۔ ہمیں کسی انتظار میں وقت نہیں گزارنا چاہیے، جو سانس اور ساعتیں میسر ہیں ان میں اپنی توانائیاں نیکی و بھلائی میں لگاتے ہوئے خود کو گفتار و کردار سے ہر شر اور شریر کے لئے دیوار بنا دینا چاہیے۔ یاد رہے اس دیوار کی تعمیر اور پختگی صرف ایمان اور تقویٰ سے مشروط ہے.....

☆☆☆☆☆

(مجھ سے اس تحریر میں کسی قسم کی کوئی غلطی ہوئی ہو تو اللہ تعالیٰ سے معافی چاہتا ہوں)